

శ్రీ వీరబ్రహ్మ సుప్రభా తమ్

(ఆంధ్ర టీకాతాత్పర్య వివరణ సహితమ్)

1559

శ్రీ కొండ్లూరు వీరరాఘవాచార్య
ప్రణీతమ్

ప్రచురణ :

బ్రహ్మాంగారి మఠం : కందిమల్లయపల్లె.

ప్రతులకు :

బ్రహ్మాంగారి మఠం,

కందిమల్లయపల్లె P. O.

కే డ ప Dt.

వే యి ప్ర తు లు
ప్ర తి 60 న యా పై స లు

శుభకృత్తు, భాద్రపదము.

1962

ఈ సుప్రభాతము

శ్రీ వేంకటేశ సుప్రభాతమువలె శ్రీ వీరబ్రహ్మేశ్వరస్వామికిగూడ ఒక సుప్రభాతము ఉండవలయునన్న సంకల్పము బ్రహ్మముగారి మతమున వ్యవహార (Agent) గా పనిచేయుచున్న శ్రీ బండికట్ల కోటిశ్వరశాస్త్రి గారిది. ఆ సంకల్పమును మతాధిపతులగు శ్రీ శ్రీ శ్రీ శ్రీనివాసస్వామిల వారుగూడ అభినందించి ఆమోదించిరి. వారిరువురి ప్రేరణ కారణముగా నే నీ సుప్రభాతశ్లోక రచనమును గావించితిని.

ప్రభాత మనునది ప్రతిదినమును వచ్చునట్టిదే. దానిని సుప్రభాతముగా చేసికొనుట ఉత్తముల కర్తవ్యము. ప్రభాతకాలము భగవంతుని స్తోత్రమునకో, యోగ మంత్రా ద్యనుష్ఠానములకో వినియోగింపబడినచో సుప్రభాతము కాగలగు. భగవంతు నుద్దేశించిన సుప్రభాతము లన్నియు ఆ యుద్దేశ్యమును చరితార్థము చేయుటకే ప్రచలితము లయినవి.

నిద్రించుట, మేల్కొంచుట లనునవి ప్రాణిమాత్ర సాధారణ ధర్మములు. భగవంతుని నిద్రా జాగరముల కర్థము జగత్ సృష్టి, జగత్ప్రళయములు మాత్రమే. ఆ భగవంతుడు మేల్కొన్నప్పుడు జగల్లీల నడచును; నిద్రించినప్పుడు జగత్తు ఆ శక్తిలో లీనమగును. మన నిద్రా జాగరములనుబట్టి ఆ సర్వశక్తికిని వానిని అరోపించుచున్నాము. విగ్రహారాధనములో స్వామికి అన్ని భోగములు జరుగవలయునుగాన, బోలపాటలు, మేలుకొలుపులు, కల్యాణములు, ఆరాధనములు అన్నియు శాస్త్రీయముగా జరుగవలసియున్నవి. పరమేశ్వరునిగూర్చి యేది జరిగినను, అది యంతయు మన ఆత్మ ప్రబోధమునకే అని తెలిసికొనవలయును. భక్తులు ఈ సుప్రభాతముచేత తమ్ముతామే అజ్ఞాననిద్రనుండి మేల్కొలుపుకొనుచున్నారనుట రహస్యము.

ఈ సుప్రభాతము ఇరువదియాఱు స్లోకములలో చేయబడినది. ఇందు ముఖ్యముగా బ్రహ్మముగారి గుణవిశేషములే గానము చేయబడినవి. పిమ్మట ఇరువది స్లోకములలో స్తోత్రాదిక మొనర్చబడినది. అందు వీరబ్రహ్మ గురు స్తుతి, భక్తు డాయన పాదములను శరణొందుట, తన అపరాధములను త్కమింప వేడుకొనుట, తన మనోవాక్కాయము లాయనసేవలో సార్థకములు కావలయునని ప్రార్థించుట ముఖ్యములు. పిమ్మట పదునాఱు స్లోకములలో వీరబ్రహ్మగురునికి మంగళాశాసనము చేయబడినది. అందును తచ్ఛరీత్ర గుణ గానమునకే ప్రాధాన్యము. సుప్రభాతము, స్తోత్రము, మంగళాశాసనము అను మూడు భాగములతో నొప్పు ఈ స్లోకరాశిని పఠించి, అర్థము నెఱింగి ప్రవర్తించినవారికి శాంత్యానంద సౌఖ్యములు, మోక్షము సిద్ధించునని ఫలశ్రుతి. గ్రంథాంతమున తెలుగులో వ్రాయబడిన వీరబ్రహ్మస్తోత్రము చేర్చబడినది.

ఈ సుప్రభాతగ్రంథమును ముద్రించుటకు గుంటూరు వాస్తవ్యులు బ్రహ్మశ్రీ వేల్పురు వీరభద్రాచార్యులుగారు వలసిన ధనము నొసంగిరి. వీరు బ్రహ్మముగారి మతమున కన్నో రూపశ్శముల కైంకర్యముల నొనర్చుచున్నార; తెక్కు సత్కార్యములకును తోడ్పడుచున్న వదాన్యులు. ఇప్పు డీ గ్రంథ మునుగూడ ఆచార్యులుగారు మతమునకే సమర్పించి తమ వీరగురుదేవభక్తిని వ్యక్తము చేసికొనిరి. ఆ స్వామి శ్రీ వీరభద్రాచార్య దంపతులకు ఆయు రారోగ్య భాగ్యములను ప్రసాదించుగాక.

తే న లి }
1-9-62 }

గ్రంథకర్త

శ్రీ వీరబ్రహ్మ సుప్రభా తమ్

శ్రీ వీరబ్రహ్మ యోగీశ ! ప్రాతస్సంధ్యా ప్రవర్తతే,
ఉత్తిష్ఠ జగదాచార్య ! కర్తవ్యం లోకపాలనమ్. 1

టీక. శ్రీ వీరబ్రహ్మయోగీశ = వీరబ్రహ్మమను పేరుగల ఓ యోగీశ్వరుడా,
ప్రాతస్సంధ్యా = ప్రాతస్సంధ్యాకాలము, ప్రవర్తతే = జరుగుచున్నది,
జగదాచార్య = ఓ జగద్గురు! లోకపాలనం = లోకరక్షణము,
కర్తవ్యం = చేయదగినది, (కనుక) ఉత్తిష్ఠ = లేము. (మేల్కొన
వలసినది.)

తా. జగద్గురుడవగు నో వీరబ్రహ్మయోగీశ్వరా! ప్రాతస్సంధ్య
జరుగుచున్నది గావున, లోకరక్షణ కార్యార్థమై నీవు
మేల్కొనవలసినది.

ఉత్తిష్ఠోత్తిష్ఠ వీరేశ ! ఉత్తిష్ఠ సమతావిభో !
ఉత్తిష్ఠ వేద వేదాంత ధర్మ మర్మ ప్రచారక ! 2

టీక. వీరేశ = ఓ వీరేశ్వరస్వామీ, ఉత్తిష్ఠ-ఉత్తిష్ఠ = లే లేము. (శీఘ్ర
ముగా మేల్కొంచుము) సమతావిభో = సమభాషమునకు ప్రభుడవైన
వాడా! ఉత్తిష్ఠ = లేము, వేద వేదాంత ధర్మ మర్మ ప్రచారక =
వేదములయొక్కయు, ఉపనిషత్తుల యొక్కయు ధర్మ రహస్యములను
ప్రచారముచేయువాడా! ఉత్తిష్ఠ = లేము.

తా. సమతా సిద్ధాంతమునకు ప్రభుడవైన ఓ వీరేశ్వరస్వామీ!
మేల్కొంచుము. వేదోపనిషత్తుల ధర్మరహస్యములను
ప్రచారముచేసిన ప్రభూ! మేల్కొంచుము.

ఉత్తిష్ట లోకజననీ గోవిందాంబా మనోహర !

ఉత్తిష్టాశ్రిత మందార విశ్వరక్షా విధిం కురు ! 3

టీక. లోకజననీ గోవిందాంబా మనోహర = లోకమాతృస్వరూపిణి యైన
గోవిందమ్మకు భర్తనైన వీరబ్రహ్మగురూ! ఉత్తిష్ట = లేమ్ము. ఆశ్రిత
మందార = ఆశ్రయించినవారికి కల్పవృక్షమువంటివాడా! ఉత్తిష్ట =
లేమ్ము. విశ్వరక్షావిధిం = విశ్వసాలనకార్యమును, కురు = చేయుము.

తా. జగన్మాతయగు గోవిందమ్మకు భర్తవును, ఆశ్రయించిన
వారి వాంఛలను దీర్చుటకు కల్పవృక్షమైనవాడవును
నగు ఓ స్వామీ! శీఘ్రమే మేల్కొంచి లోకరక్షణ
కార్యము నొనర్చుము.

మాత స్సచుస్త జగతాం మహానీయ వీర

బ్రహ్మేశ్వరప్రణయిని ! ప్రణతార్థదాత్రి !

శ్రీ కండిమల్లయ పురీశ్వరి ! లోకవంధ్యే !

శ్రీ వీరయోగి దయితే ! తన సుప్రభాతమ్. 4

టీక. సమస్తజగతాం = ఎల్ల లోకములకును, మాతః = అమ్మవును, మహా
నీయ వీరబ్రహ్మేశ్వర ప్రణయిని = మహాత్ముడగు వీరబ్రహ్మమునకు
ప్రియురాలవును, ప్రణత అర్థదాత్రి = నమస్కరించినవారిలకు ఫల

ములనిచ్చు దానవును, శ్రీకండిమల్లయఘ్నరీకాశ్వరి = మంగళకరమగు కండిమల్లయపురమున నివసించి పాలించుదానవును, లోకమండ్యే = లోకములచే నమస్కరింపదగినదానవును, శ్రీవీరయోగి దయితే = శ్రీవీరబ్రహ్మయోగి పత్నివగు నో తల్లి! తవ = నీకు, సుప్రభాతం = శుభోదయము. (అగుగాక)

తా. సమస్త లోకములకు తల్లివీ, వీరబ్రహ్మేశ్వరుని ప్రేమను చూటగొన్నదానవూ, నమస్కరించువారలకు సత్ఫలముల నిచ్చుదానవూ, కండిమల్లయపురమున నివసించి పాలించు దానవూ, లోకములచే నమస్కరింపబడుదానవూ, వీర బ్రహ్మగురుని పత్నివీ అగు నీకు సుప్రభాత మగుగాక.

సుప్రభాతం భవే ద్దేవి! తవ నీరేజలోచనే!

గోవిందాంబాస్వరూపిణ్యా జగన్మాతృ ర్జగచ్చియై. 5

టీక. నీరేజలోచనే = తామరలవంటి కన్నులుగల, దేవి = ఓదేవతా, గోవిందాంబా స్వరూపిణ్యాః = గోవిందమృదూపముననున్న, జగత్ మాతృః = లోకజననివైన, తవ = నీకు, జగత్ క్రియై = లోకముల క్రేయస్సకొఱకు, సుప్రభాతం = శుభోదయము, భవేత్ = అగుగాక.

తా. తామరపూలవంటి కన్నులుగల ఓ దేవి! గోవిందాంబా స్వరూపమునుదాల్చిన లోకజననివగు నీకు లోకములకు శుభము కలుగుటకొఱకై సుప్రభాత మగుగాక.

పూజోచిత ప్రసవ పత్ర సమృద్ధ హస్తా
 భక్తా స్తపో విభవ సంభృత హృష్ట చిత్తాః,
 ప్రాప్తా స్వదంఘ్ర మభంగుర మంగళాఢ్యం
 శ్రీవీరదేశికవిభో ! తవ సుప్రభాతమ్.

6

టీక. పూజా, ఉచిత, ప్రసవ, పత్ర, సమృద్ధ, హస్తాః = పూజించుటకు
 తగిన పుష్పములచేత పత్రములచేత నిండిన చేతులు గలవారును; తపన్,
 విభవ, సంభృత, హృష్ట, చిత్తాః = తపస్సంపదచేత భరింపఁబడినట్టియు
 సంతసించినట్టియు మనస్సులు గలవారును, అగు భక్తాః = భక్తులు,
 అభంగుర, మంగళ, అఢ్యం = శాశ్వతములైన శుభములతో నిండిన,
 (శాశ్వతసుఖమనఁగా మోక్షమని యర్థము) త్వత్, అంగణం = మీ
 ఆలయపు ముంగిలిప్రదేశమును, ప్రాప్తాః = చేరుకొన్నారు; శ్రీవీర
 దేశికవిభో ! = వీరబ్రహ్మమనుషేరుగల గురుస్వామీ ! తవ = నీకు,
 సుప్రభాతమ్ = సుప్రభాతము అగుగాక.

తా. ఓ వీరబ్రహ్మగురూ ! చిరకాలము తపస్సుచేసినవారును,
 సంతోషముతోగూడిన మనస్సులు గలవారును అగు
 నీభక్తులు పూజించుటకు దగినట్టి పూలను పత్రములను
 తీసికొని శాశ్వతములైన శుభములకు నివాసమైన నీ
 ఆలయప్రాంగణమును జేరుకొన్నారు. కాన నీకు సుప్రభాత
 మగుగాక !

ఆదాయ రమ్య సలిలాశయ పద్మగంధాన్
త్వత్సేవనాయ నితరా మతికౌతుకేన,
ప్రాభాత మందపవనాః పరిత శ్చరన్తి
గోవిందమా హృదయవల్లభ ! సుప్రభాతమ్.

7

టీక. గోవిందమా హృదయవల్లభ = గోవిందమ్మ గారికి మనోనాథుఁ
డైనవాఁడా ! ప్రాభాత మందపవనాః = ఉదయకాలపు మెల్లని
గాడ్పులు ; రమ్యసలిలాశయ పద్మగంధాన్ = అందమైన కొలకుల
లోని పద్మములయందలి సువాసనలు ; నితరాం = మిక్కిలిగా ;
ఆదాయ = తీసికొని ; అతికౌతుకేన = ఎక్కువ కుతూహలముతో ;
త్వత్ సేవనాయ = నీసేవకొరకై ; పరితః = అంతట ; చరన్తి =
సంచారము గావించుచున్నవి. సుప్రభాతమ్ = నీకు సుప్రభాత
మగుగాక.

తా. ఓ గోవిందమా ప్రాణవల్లభ ! ఉదయకాలమున మెల్లగా
వీచెడు వాయువులు సరస్సులలోని తామరపూల సువాస
నల నెక్కువగా గ్రహించి నీసేవ చేయవలయుననెడి
కుతూహలముతో అంతట సంచరించుచున్నవి. ఆ మంద
మారుతముల ననుభవించుటకై నీవు మేల్కొందువుగాక !

ఈవత్ప్రపుల్ల సరసీజ రసప్రమత్తాః
పుష్పంధయా స్సహచరీ సహితా స్సుమంద్రం,
ప్రత్యూషయోగ్య పరమార్థ విబోధగేయం
గాయన్తి కక్కయగురో ! తవ సుప్రభాతమ్.

8

టీక. కక్కయగురో = కక్కయ్యకు గురుడవైనవాడా! ఈవత్సపుల్ల సర
 సీజ రస ప్రమత్తః = కొలదిపాటిగా విప్పారిన తామర పూలలోని
 మకరందముచేత మఱించినట్టి; పుష్పంధయాః = తుమ్మెదలు; సహ-
 చరీ సహితాః = ప్రియరాండ్రతో గూడుకొనినవై; సుమంద్రమ్ =
 గంభీరముగా; ప్రత్యూషయోగ్య పరమార్థ విబోధ గేయమ్ = ప్రాతః
 కాలమున పాడదగినదియు శ్రేష్ఠమగునర్థముతోఁ గూడినదియు నగు
 మేలుకొలుపుపాటను; గాయన్తి = పాడుచున్నది; తవ = నీకు;
 సుప్రభాతమ్ = శుభోదయము అగుగాక !

తా. కక్కయ్యకు తత్త్వబోధ చేసిన గురుమూర్తి! కొద్దిగా
 వికసించిన పద్మములలోని తేనెను ద్రావి మదించిన
 తుమ్మెదలు తమ భార్యలతో గూడినవై ఉత్కృష్టార్థ
 ముతో నిండిన మేలుకొలుపును గంభీరముగా పాడు-
 చున్నవి. నీకు సుప్రభాత మగుగాక!

వీణాద్యనేక సుమనోహర వాద్యవర్గైః
 ప్రాథప్రబంధ రచనా పటవఃక వింద్రాః,
 నిర్మాయ తే సుచరితం కలిదోషనాశం
 గాయన్తి విశ్వగురురా ట్నవ సుప్రభాతమ్.

9

టీక. విశ్వగురురాట్ = ఓ లోకగురు మహారాజా! ప్రాథ, ప్రబంధ,
 రచనా, పటవః = ప్రాథమాలైన కావ్యములను వ్రాయుటలో సమర్థు-
 లైన; కవింద్రాః = కవిశ్రేష్ఠులు; కలిదోషనాశమ్ = కలియుగము
 నందలి పాపములను నశింపఁ జేయునట్టివైన; తే = నీయొక్క; సుచరి-
 తమ్ = సచ్చరిత్రమున; నిర్మాయ = సృష్టించి; (వ్రాసి) వీణాద్యనేక,

సుమనోహర, వాద్యవర్తైః = వీణ మొదలైన పెక్కు మనోహర వాద్యములచేత; గాయన్తి = పాడుచున్నారు; తవ = నీకు, సుప్రభాతమ్ = సుప్రభాత మగుగాక !

తా. ప్రాథములైన కావ్యములను వ్రాయుటలో నేర్పరులైన కవీశ్వరులు కలిదోషములను నశింప జేయునట్టిదైన నీ సచ్చరిత్రమును వ్రాసి వీణ మొదలగు వాద్యములను తోడుచేసికొని గానము చేయుచున్నారు. ఓ విశ్వగురుమూర్తి! నీకు సుప్రభాత మగుగాక !

బ్రహ్మచ్యుతాభవ సురేశ్వర లోకబంధు
మూర్త్యాత్మక స్త్వ మితి కేచిదుదాహరన్తి;
మూర్తిత్రయీ రుచిరరూప ఇతీహ కేచిత్
గాయన్తి దేశికవిభో! తవ సుప్రభాతమ్.

10

చీక. దేశికవిభో = గురుప్రభూ ! ఇహ = ఈలోకమున; కేచిత్ = కొందఱు; బ్రహ్మ...మూర్త్యాత్మకః. బ్రహ్మ = బ్రహ్మ; అచ్యుత = విష్ణువు; అభవ = శివుడు; సురేశ్వర = ఇంద్రుడు; లోకబంధు = నూర్చుడు అను; మూర్తి తత్వకః = పంచమూర్తుల స్వరూపుడవు; ఇతి = అని; ఉదాహరన్తి = చెప్పుచున్నారు; కేచిత్ = మఱికొందఱు; మూర్తిత్రయీ, రుచిరరూపః = బ్రహ్మ విష్ణువు శివుడు అను త్రిమూర్తులయొక్క మనోహరస్వరూపుడవు; ఇతి = అని; గాయన్తి = గానము చేయుచున్నారు; తవ = నీకు; సుప్రభాతమ్ = సుప్రభాత మగుగాక !

తా. ఓ గురుప్రభూ ! ఈలోకమున పెద్దలగు కొండలు నిన్ను
 సృష్టి, స్థితి, లయ, తిరోధాన, అనుగ్రహకర్తలగు బ్రహ్మ,
 విష్ణువు, శివుడు, ఇంద్రుడు, సూర్యుడు అను పంచ
 మూర్తుల సమష్టి స్వరూపునిగా పేర్కొనుచున్నారు.
 మఱికొండలు బ్రహ్మ, విష్ణు, శివులను మువ్వరు
 మూర్తుల సమష్టివతారముగ భావించుచున్నారు. ఇట్టి
 నీకు సుప్రభాత మగుగాక !

కేచి ద్వదన్తి పరిపూర్ణ హరిస్వరూపం
 గోపాలనాశ్రిత జనావన ముఖ్యకార్యైః
 బ్రహ్మవతార మితి శిల్పగురుత్వహేతోః
 కేచి ద్ద్భువన్తి గురురా త్తన సుప్రభాతమ్.

11

టీక. గురురాత్ = ఓగురుమహారాజా! కేచిత్ = కొండలు; గోపాలన,
 ఆశ్రితజనావన, ముఖ్యకార్యైః = ఆవులను గాయుట ఆశ్రితులను
 రక్షించుట మన్నగు కార్యములచేత; పరిపూర్ణ హరిస్వరూపం = పరి
 పూర్ణమగు విష్ణువతారమని; వదన్తి = చెప్పుచున్నారు; కేచిత్ =
 మఱికొండలు; శిల్పగురుత్వహేతోః = శిల్పములకు గురుడనైన కారణ
 మున; బ్రహ్మవతారమితి = బ్రహ్మదేవుని యవతారమని; బ్రువన్తి =
 చెప్పుచున్నారు; తన = నీకు; సుప్రభాతమ్ = సుప్రభాతముఅగుగాక!

తా. ఓగురుమహారాజా! కొండలు పండితులు నీవు విష్ణుమూర్తి
 చేసిన గోపాలనము ఆశ్రితజన రక్షణము మున్నగు స్థితి
 ప్రధాన కార్యములను చేసినందువలన నిన్ను విష్ణుమూర్తి
 యొక్క పరిపూర్ణావతారమని చెప్పుచున్నారు. సృష్టి

శిల్పము నొనర్చిన బ్రహ్మవలె నీవును అయో, దారు, తామ్ర, శిలా, స్వర్ణమయములగు పంచశిల్పములను నెరపినందువలన బ్రహ్మదేవుని యవతారమని చెప్పుచున్నారు. ఇట్టి నీకు సుప్రభాతమగుగాక.

వివ : వీరగురుడు పంచశిల్పములను స్వయముగాచేసి, వానిని సమాజతారకములుగా ప్రోత్సహించినాడన్న విషయము నిచ్చట స్మరింపవలయును.

ఏత స్మహాంధ్ర ధరణీకృత పుణ్యకార్యై
రుద్భూత దివ్యమహిమాధ్య శివావతారం,
అచక్షుతే పరమతత్త్వవిదో భవంత్ర

శ్రీ బ్రహ్మదేశికవిభో! తవ సుప్రభాతమ్.

12

టీక. శ్రీ బ్రహ్మదేశికవిభో = ఓ బ్రహ్మగురుత్తమా! పరమకత్వ విదః = శ్రేష్ఠుని తత్వము నెరింగిన పెద్దలు; ధవంత్రం = నిన్ను; ఏతత్, మహాస్థి, ధరణీకృత, పుణ్యకార్యై = ఈవిశాలాస్థిభూమి చేతచేయబడిన పుణ్యకార్యములచేత; రుద్భూత, దివ్య, మహిమాధ్య, శివావతారం = పుట్టిపట్టియు దివ్యమహిమలతో నిండినట్టియు శివుని యవతారమని; అచక్షుతే = చెప్పుచున్నార; తవ = నీకు; సుప్రభాతమ్ = సుప్రభాత మగుగాక !

తా. ఓ బ్రహ్మగురువర్యా ! తత్వవేత్తలగు పెద్దలు నిన్ను గొప్పదగు ఈ తెలుగుదేశము చేసికొన్న పుణ్యములవలన అవిరళించిన దివ్యమహిమలుగల శంకరావతారమని చెప్పుచున్నారు. ఇట్టి నీకు సుప్రభాత మగుగాక !

వివ: వీరబ్రహ్మము వైవకుటుంబమువారగు పాపఘ్ని మతాధిపతులవద్ద పెరుగుట, అల్లాడుపల్లెలో వీరభద్రస్వామిని ప్రతిష్ఠించి నిజగురువుగా ఉపాసించుట మొదలగు దివ్యశ్రీలలు ఇచ్చుట అనుసంధింప దగినవి.

బ్రహ్మచ్యుతాభవ ముఖాఖిల దేవతాంశ
భ్రాజిష్టు మేవ కలయే గురురా ధ్వజస్తం,
నానామనోజ్ఞ మహనీయ గుణాలయత్వాత్
శ్రీ వీరదేశికవిభో! తవ సుప్రభాతమ్.

13

టీక. గురురాట్ = ఓ గురుమహారాజా! భవస్తమ్ = నిన్ను; నానా, మనోజ్ఞ, మహనీయ, గుణాలయత్వాత్ = పలువిధములైన మనోహర మహత్తర గుణములకు నిలయుండవైనందున; బ్రహ్మ..... భ్రాజిష్టుమేవ. బ్రహ్మ = బ్రహ్మదేవుడు; అచ్యుత = విష్ణువు; అభవ = శివుడు; ముఖ = మొదలైన; అఖిల దేవతాంశ = సమస్త దేవతాంశములచేత; భ్రాజిష్టుమ్ ఏవ = ప్రకాశించువానినిగానే; కలయే = తెలిసికొనుచున్నాను; శ్రీవీరదేశికవిభో = ఓ వీరబ్రహ్మగురుమాత్రి! తవ = నీకు; సుప్రభాతమ్ = సుప్రభాతము అగుగాక!

తా. ఓ గురుమహారాజా! బ్రహ్మాదిసర్వదేవతలకు నుండునట్టి కొనియాడదగిన మహనీయగుణములు పెక్కులు నిలో నుండుటచేత నిన్ను బ్రహ్మ, విష్ణువు, శివుడు మొదలగు సర్వదేవతలయొక్క అంశములను పొంది ప్రకాశించు సర్వదేవమయునిగా భావించుచున్నాను. ఇట్టి నీకు సుప్రభాత ముగుగాక !

వివ : వీరగురుడు ఒక్క నత్పదార్థమే పలు నామ
రూపములచే ప్రకాశించినదని బోధించినాడుగాన, ఆయనను
సర్వదేవమయునిగా భావించుట సముచితము.

గోవిందమా హృదయ తామరసాబ్జబంధో!

సిద్ధోపసేవిత పదాబ్జ! దయైక సింధో!

ఏతే పరన్తి చరితం తవ సూరిముఖ్యాః

శ్రీకందిమల్లయ పురీశ్వర! సుప్రభాతమ్.

14

టీక. గోవిందమా, హృదయ, తామరసాబ్జ, బంధో = గోవిందాంబయొక్క
హృదయపద్మమును వికసింపఁజేయుటకు నూర్యునికంటివాడవును;
సిద్ధ, ఉపసేవిత, పద, అబ్జ = సిద్ధప్పయను శిష్యునిచేత సేవింపబడిన
పాదపద్మములు గలవాడవును;దయా, ఏకసింధో = దయకు సముద్రుఁ
డవును అగు; శ్రీకందిమల్లయ పురీశ్వర = కందిమల్లయ పల్లెయను
గ్రామమున నివసించు ప్రభూ! ఏతే = ఈ; సూరిముఖ్యాః = పండిత
శ్రేష్ఠులు; తవ = నీయొక్క; చరితం = చరిత్రమును; పరన్తి = చదువు
చున్నార; సీత, సుప్రభాతమ్ = శుభోదయమగుగాక!

తా. ఉత్తమ గృహస్థాశ్రమ నిర్వహణము చేతను, లోకోద్ధ
రణ కార్యములచేతను, భార్యయగు గోవిందమ్మను సంతోష
పెట్టువాడవును, శిష్యుఁడగు సిద్ధప్పచేత సేవింపబడు
వాడవును, దయానిధివిసీ అగు నో కందిమల్లయపురమున
వసించు వీరబ్రహ్మగురూ! ఇచ్చటకు విచ్చేసిన పండితులు
సీచరిత్రమును చదువుచున్నారయ్యా! నీవుమేల్కొందువు
గాక!

యా త్వన్నిరంతర నివాస విశేష హేతోః

(శ్రీ) కందిమల్లయపద ప్రకటా కుపల్లీ

బ్రహ్మస్థలాహ్వాయ మగా ద్భువి లోకనాథ !

(శ్రీ) బ్రహ్మదేశికవిభో ! తవ సుప్రభాతమ్.

15

టీక. లోకనాథ = ఓ లోకేశ్వరుడా ! భువి = భూమియందు; శ్రీకంది
మల్లయపద ప్రకటా = కందిమల్లయ పదముచేత ప్రసిద్ధమయిన;
యా = ఏ; కుపల్లీ = కుగ్రామము; త్వత్, నిరంతర, నివాస, విశేష
హేతోః = నీయొక్క నిరంతర నివాసమును గొప్ప కారణమువలన;
బ్రహ్మస్థల, అహ్వాయమ్ = బ్రహ్మక్షేత్రమును పేరును; అగాత్ =
పొందినదో; శ్రీ బ్రహ్మదేశికవిభో = బ్రహ్మగురుత్తమా ! తవ = అట్టి
నీకు; సుప్రభాతమ్ = సుభోదయము అనుగాక !

తా. లోకేశ్వరుడవగు నో వీరబ్రహ్మగురూ ! నీవు గృహస్థుడవై
ఎల్లప్పుడును కాపుర ముండుటవలన కందిమల్లయవల్లె
యను కుగ్రామము బ్రహ్మక్షేత్రమును ప్రసిద్ధిని జెంది
భూమిపైకీర్తనీయమైనది. కందిమల్లయవల్లె కట్టి సుప్రసిద్ధి
చేకూర్చిన నీకు సుప్రభాత మగుగాక !

అన్నాజయాఖ్య నిజశిష్య వరోపదిష్ట

భావ్యర్థ బంధుర మహాత్తర శాస్త్రవక్తః !

గాయన్తి తేఽద్భుత విభూతి లసచ్ఛరిత్రం

లోకా స్సదా మునివిభో ! తవ సుప్రభాతమ్.

16

టీక. అన్నాజయా..... వక్తః అన్నాజయాఖ్య = అన్నాజయ్య యను
 షేరుగల; నిజశిష్యవర = సొంతశిష్యునికి; ఉపదిప్త = ఉపదేశింప
 బడిన; భావి అర్థబరిధుర = భవిష్య ద్విషయములతో నిండిన; మహాత్తర
 శాస్త్రు వక్తః = గొప్పకాలజ్ఞానమును శాస్త్రమును చెప్పినవాడా!
 లోకాః = లోకములు, తే = నీయొక్క, అద్భుత, విభూతి, లస
 చ్చరిత్రమ్ = అశ్చర్యకరములగు, అణిమాది విభూతులు కలదైయొప్పు
 చరిత్రమును; సదా = ఎల్లప్పుడూ; గాయన్తి = గానము చేయుచున్నవి;
 మునివిభో = ఓ మునింద్రా! తవ = నీకు; సుప్రభాతమ్ = సుప్ర
 భాతము అగుగాక.

తా. ఓమునీశ్వరా! నీవు బనగాన వల్లెలో అన్నాజయ్య యను
 శిష్యునికి రాబోవు సంగతులతో గూడిన గొప్పదైన కాల
 జ్ఞానము నుపదేశించినాడవు. జీవితములో అశ్చర్యకరము
 లగు పెక్కు మహిమలను బ్రదర్శించినావు. లోకములు
 మహిమాధ్యుగు నిట్టి నీసచ్చరిత్రమును గానము చేయు
 చున్నవి. నీకు సుప్రభాత మగుగాక.

శ్రీ శూద్ర భేద మపహాయ గుణైక దృష్ట్యా
 రెడ్డ్యన్వవాయ భవ వేంకటరెడ్డి పత్నాన్యః
 మంత్రోపదేశ సహితం మహితాత్మ తత్త్వ
 ముక్తం త్వయా మునివిభో! తవ సుప్రభాతమ్. 17

టీక. మునివిభో = ఓమునీశ్వరా! త్వయా = నీచేత; శ్రీశూద్రభేదమ్ =
 వీరుశ్రీలు, వీరుశూద్రులు అనుభేదము; అపహాయ = వదలి; గుణ,
 ఏకదృష్ట్య = గుణములయందలి ముఖ్యదృష్టితో; రెడ్డి, అన్వవాయ

భవ, వేంకటరెడ్డిపత్న్యాః = రెడ్డివంశమున బుట్టిన వేంకటరెడ్డి భార్య
యగు అచ్చమ్మగారికి; మంత్ర, ఉపదేశ, సహితం = మహామంత్రోప
దేశముతో గూడిన; మహిత, ఆత్మతత్వం = కొనియాడదగిన ఆత్మ
రహస్యము (ఆత్మజ్ఞానమన్నమాట) ఉక్తం = చెప్పబడినది; తవ =
నీకు; సుప్రభాతమ్ = శుభోదయమగుగాక!

తా. ఓబ్రహ్మమునీద్రా! నీవు వీరుశ్రీలు, వీరుశూద్రులు అను
భేదమును పాటింపక గుణములకు మాత్రమే ప్రాధాన్య
మిచ్చి బసగాన పల్లెలో రెడ్డివంశమున బుట్టిన వేంకట
రెడ్డిగారి భార్యయగు అచ్చమాంబకు మంత్రోపదేశము
చేసి జన్మతారకముగు ఆత్మతత్వమును గూడ బోధించితివి.
ఇంత విశాలదృష్టిగల నీకు సుప్రభాత మగుగాక!

గోవిందయాది సుత సిద్ధపముఖ్య శిష్యై
ర్విస్తార్యమాణ మహితాశయ మానసీయ!
త్వద్దర్శితాని సుపథాని విశాల విశ్వ
సంతారకాని మునిరా త్తవ సుప్రభాతమ్.

18

టీక. మునిరాట్ = ఓ మునిశ్వరా; గోవిందయాది, సుత, సిద్ధప, ముఖ్య,
శిష్యైః = గోవిందయ్య మొదలగు కుమారులచేతను, సిద్ధప్ప మొదలగు
శిష్యులచేతను; విస్తార్యమాణ, మహిత, అశయ, మానసీయ = విస్తృ
రింప జేయఁబడుచున్న గొప్ప భావములచేత పూజింపఁదగినవాడా!
త్వద్దర్శితాని = నీచేజూపఁబడిన; సుపథాని = మంచి మార్గములు;
విశాల, విశ్వ, సంతారకాని = విశాలముగు లోకమును తరింపఁజేయు
నట్టివి; తవ = అట్టి నీకు; సుప్రభాతమ్ = శుభోదయ మగుగాక!

తా. ఓ వీరబ్రహ్మమునీంద్రా! గోవిందయ్య, పోతులూరయ్య
మొదలగు కుమారులచేతను, అన్నాజయ్య, సిద్ధప్ప
మొదలగు శిష్యులచేతను జగత్కల్యాణకరములయిన నీ
భావములు ప్రచారము చేయఁబడినవి. లోకశ్రేయమునకు
నీవు చూపిన మార్గములు ఒక్క భారతదేశమునే గాక,
సమస్త ప్రపంచమునుగూడ తరింపఁ జేయునట్టివి. (నీనడువ
దేశములకు దేశకాలములు ప్రతిబంధకములు కావని
తాత్పర్యము) అట్టి నీకు సుప్రభాత మగుగాక !

విప్రోఽయ మేష ధరణీపతి రేష వైశ్య
శూద్రోఽయ మంత్యజ ఇతి స్వసుతః పరోఽయమ్
భేదం విహాయ గుణగౌరవ బద్ధ బుద్ధి
స్త్యం వర్తసే స్మ గురురాత్మవ సుప్రభాతమ్. 19

టీక. త్వం = నీవు, ఆయం = వీడు, విప్రో = బ్రాహ్మణుడు, ఏషః = ఇతడు,
ధరణీపతిః = రాజు, ఏషః = ఇతఁడు. వైశ్యః = కోమటి, ఆయం =
వీడు, శూద్రః = శూద్రుఁడు, (వీడు) అంత్యజః = చండాలుఁడు;
ఆయం = వీడు, స్వసుతః = సొంతకొడుకు, (వీడు) పరః = ఇతఁడు
ఇతి = అని, భేదం = భేదమును, విహాయ = వీడి, గుణగౌరవ బద్ధ
బుద్ధిః = గుణములయొక్క గౌరవమునందే బంధింపఁబడిన బుద్ధిగల
వాఁడవై, వర్తసే స్మ = ప్రవర్తించినాఁడవుకదా!, గురురాత్మ = ఓ
గురురాజా! తవ = నీకు, సుప్రభాతమ్ = శుభోదయము అగుగాక.

తా. కులభేదములచే కూలిపోవు లోకమున నీ వవతరించి వీఁడు
బ్రాహ్మణుఁడు, వీడు క్షత్రియుఁడు, ఇతఁడు వైశ్యుఁడు

శ్రీ వీరబ్రహ్మ సుప్రభాతమ్

ఇతఁడు శూద్రుఁడు, ఇతఁడు చండాలుఁడు, వీడు నా
కొడుకు, ఇతఁ డింకొకడు అను భేదమును వదలి సద్గుణ
ములకు మాత్రమే ప్రాధాన్య మొసగి, అన్ని తరగతుల
వారిని మన్నించినావు. ఇట్టి గురుమహారాజవగు నీకు
సుప్రభాత మగుగాక!

కక్కయ్యనామక మతిప్రవిమూఢబుద్ధిమ్
భార్యాం విదార్య మణిపూరక ముఖ్య పట్కమ్,
అన్వేషయ స్త మకరోః శ్వపచం కృతార్థం
శ్రీ వీరదేశికవిభో! తవ సుప్రభాతమ్.

20

టీక. శ్రీ వీరదేశికవిభో! = ఓ వీరగుహత్తమా ! భార్యాం = పెండ్ల
మును; విదార్య = కత్తితో చీల్చి; మణిపూరకముఖ్యపట్కం = మణి
పూరకము మున్నగాగల పట్పుక్రములను; అన్వేషయ స్తమ్ = వెదకు
చున్నవాఁడును; అతిప్రవిమూఢబుద్ధిం = గాఢమగు నజ్ఞానముతోఁ
గూడిన బుద్ధిగలవాఁడును నగు; కక్కయ్యనామకం = కక్కడను
పేరుగల; శ్వపచం = కుక్కమాంసము తినునట్టి మాదిగవానిని;
కృతార్థం = తత్త్వోపదేశముచేత భస్మనిగా; అకరోః = చేసితివి;
తవ = నీకు; సుప్రభాతమ్ = మేలుకొలుపు అగుగాక !

తా. ఓ వీరబ్రహ్మగురూ! నీవు చేయు పట్పుక్ర రహస్య
బోధలను బుద్ధిమాంద్యముచేత అర్థముచేసికొనఁజాలక
భార్యాశరీరమున వానిని వెదకఁదలచి, ఆమెకు కత్తితో
కోసిచూచి నిష్ఫలఁడైన కక్కడను మాదిగవానికి తత్త్వ

బోధ చేసి వాని భార్యను బ్రతికించి కృతార్థునానరించితివి.
ఇట్టి నీకు సుప్రభాత మగుగాక !

నానా మతోక్త వివిధార్థ విభిన్న సత్యా
న్యాయోచ్య సంయమపరీతి విశాలబుద్ధ్యా
తత్త్వం భవేద్బహుముఖేన మితి త్వయోక్తమ్
శ్రీ బ్రహ్మదేశికవిభో! తవ సుప్రభాతమ్.

21

టీక. శ్రీ బ్రహ్మ దేశికవిభో = ఓబ్రహ్మగూరూత్తమా! నానా మతోక్త,
వివిధార్థ, విభిన్న సత్యాని = సెక్కు మతములయందుచెప్పబడిన పలు
ప్రయోజనములు గల వేఱు వేఱు సత్యములను; సంయమ, పరీత, విశాల
బుద్ధ్యా = సంయమ జ్ఞానముతో గూడిన విశాలమగు బుద్ధితో;
అయోచ్య = సమాలోచించి; తత్త్వమ్ = మూలతత్త్వమనునది; బహుముఖే
నమ్ = అనేకముఖములు గలదై; భవేత్ = ఉండును. ఇతి = అని;
త్వయా = నీచేత; ఉక్తమ్ = చెప్పబడినది; తవ = నీకు; సుప్రభాతమ్ =
శుభోదయ మగుగాక.

తా. ఓవీరబ్రహ్మగూరూ! నీవు ధ్యాన ధారణా సమాధులను
మూడింటి సమష్టియైన సంయమమును అనుష్ఠించి, మహా
త్తరమగు ప్రాతిభిజ్ఞానమును సంపాదించిన మహాయోగీశ్వ
రుడవు. అన్ని మతములను పలు ప్రయోజనములుగల
వివిధ సత్యములను చాటుచున్నవి. పరిపూర్ణజ్ఞానము లేని
వారు అవి వేఱు వేఱు అని భావించి కలహించుచున్నారు.
ఇట్టి సితితో సమ్యక్జ్ఞానమునార్జించిన విశాల బుద్ధితో
నానామతసత్యముల నర్థముచేసికొని తత్త్వమనునది బహు

ముఖములు గలదై విరాజిల్లుచుండుననియు, ఒక ముఖమును మాత్ర మెరింగినవాడు మఱియొక ముఖమును అసత్యమనరాదనియు, లోకమునకు నీవు చాటియున్నావు. ఇట్టి సంపూర్ణ జ్ఞానఖనివగు (సర్వజ్ఞుడవు) నీకు సుప్రభాతమగుగాక!

గోవిందయాఖ్యగణకం ధరణీసురేశం
చండాలవర్గభవ కక్కయ భక్తముఖ్యం,
తస్య వీక్షసే స్మ కరుణాసమయైవ దృష్ట్యై
శ్రీ బ్రహ్మ దేశికవిభో! తవ సుప్రభాతమ్.

22

టీక. శ్రీ బ్రహ్మదేశికవిభో = ఓవీరబ్రహ్మగూర్వతమా! త్వమ్ = నీవు; ధరణీసురేశమ్ = బ్రాహ్మణశ్రేష్ఠుడయిన; గోవిందయాఖ్యగణకమ్ = గోవిందయ్య యను పేరుగల గ్రామకరణమును; చండాలవర్గ, భవ, కక్కయ, భక్త, ముఖ్యమ్ = అంత్యవర్ణమునబుట్టిన కక్కడను భక్త శ్రేష్ఠుని; కరుణాసమయా = కారుణ్యముచేత సమానమైన; దృష్ట్యై, ఏవ = దృష్టితోడనే; వీక్షసేస్మ = చూచినాడవు; తవ = నీకు; సుప్రభాతమ్ = సుప్రభాతము అనుగాక!

తా. ఓ బ్రహ్మదేశికవర్యా! నీవు బ్రాహ్మణుడైన కరణము గోవిందయ్యను, మాదిగవాడైన కక్కయభక్తుని పక్షపాతములేక సమానమగు దయాదృష్టితోడనే చూచి తత్వార్థము నుపదేశించినావు. ఇట్టి నీకు సుప్రభాతమగుగాక!

“ముస్లిం” మతానుచర మూఢ ధరాధినాథాన్
 హిందూమతః పరమ ఇశ్వభిమన్యమానాన్,
 ఉద్బోధ్య సాధిత మహేల! మతసామరస్యమ్
 దేవ! త్వయా మునివిభో! తవ సుప్రభాతమ్. 23

టీక. దేవ = ఓ దేవ! ముస్లింమతానుచర, మూఢ, ధరాధినాథాన్ =
 మహమ్మదీయ మతము వారైన జ్ఞానహీనులగు నవాబులను;
 హిందూమతః = హిందూమతమే; పరమః = శ్రేష్ఠ మైనది; ఇతి =
 అని; అభిమన్యమానాన్ = అభిమానించువారైన హిందువులను;
 ఉద్బోధ్య = ప్రబోధించి; మతసామరస్యమ్ = ఉభయమతములకైక
 మత్వము; సాధితమ్ = సాధింపఁబడినది; అహో = అశ్చర్యము;
 మునివిభో! = మునీశ్వరుడా! తవ = నీకు; సుప్రభాతమ్ = సుప్ర
 భాతము అగుగాక!

తా. మహమ్మదీయమతమే గొప్పదను మూఢవిశ్వాసముగల
 తురకనవాబులను, హిందూమతమే శ్రేష్ఠమనుకొని ఓట్టి
 వీగు హైందవులను సద్బోధలచే ప్రబోధించి, ఉభయ
 మతములకు నీవు సామరస్యమును సంపాదించినావు.
 ఇట్టి నీకు సుప్రభాత మగుగాక.

అష్టాంగయోగ పదవీ మధిరుహ్య బాఢ
 మధ్యాత్మయోగ మనుశాసయత స్తవేయం,
 రీతి ర్ముముక్షుషు మహత్తర యోగశక్తిం
 జ్ఞానం తనోతి మునిరా త్తవ సుప్రభాతమ్. 24

టీక. మునిరాట్ = ఓమునీశ్వరా! అష్టాంగయోగపదపీఠ్ = అష్టాంగయోగ
మార్గమును; అధిరుహ్య = ఆరోహించి; అధ్యాత్మయోగం = జ్ఞానయో
గమును; బాధం = మిక్కిలిగా; అనుకాసయతః = బోధించునటువంటి;
తవ = నీయొక్క; ఇయం = ఈ; రీతిః = పద్ధతి; ముముక్షుషు =
మోక్షము బడయఁ గోరువారియందు; (సాధకులయందు) మహత్తర
యోగశక్తిమ్ = గొప్పదగు యోగశక్తిని; జ్ఞానం = సుజ్ఞానమును;
తనోతి = విస్తరింపఁజేయుచున్నది; తవ = నీకు; సుప్రభాతమ్ = సుప్ర
భాతము అగుగాక.

ఓవీరబ్రహ్మమునీంద్రా! అష్టాంగయోగము నాచరణాల్.
బెట్టి, బ్రహ్మత్వైక్యజ్ఞానమును శిష్యసమూహమున కుప
దేశించునట్టి సీమార్గము ముముక్షువులగు సాధకులలో
గొప్ప యోగ సామర్థ్యమును, జ్ఞానశక్తిని పెంపొందించు
చున్నది. అనేకులగు గురువులు యోగశక్తిలేని వాచా
మాత్రజ్ఞులైయుండ నీవువారికి భిన్నముగా యోగమును,
జ్ఞానమును కలిపి శిష్యులకు బోధించి వారి ననుభవజ్ఞాన
సంపన్నులగుగా జేసినాడవు. ఇట్టి నీకు సుప్రభాత మగుగాక.

వేదాంతవేద్య! మహనీయ గుణాలవాల!

ధ్యానైకగమ్య! పురుషోత్తమ! భవ్యశీల!

యోగీశ్వరేడ్య! సమతామిత దివ్యకీర్తే!

(శ్రీ) వీర దేశికవిభో! తవ సుప్రభాతమ్.

25

వేదాంతవేద్య! = వేదాంతములగు సుపనిషత్తులచే నెఱుంగఁదగిన
వాడవును; మహనీయగుణ, అలవాల = మాజింపఁదగిన గుణములకు నిల

యండవును; ధ్యాన, ఏక, గమ్య = ధ్యానమును ముఖ్యసాధనముచేతనే
పొందదగినవాడవును; పురుషఉత్తమ = పురుషులలో శ్రేష్ఠుడవును;
(పరమాత్మరూపుడవును) భవ్యశీల = మంచిస్వభావము గలవాడవును;
యోగీశ్వర, ఈడ్య = యోగింద్రులచే సుతింపదగినవాడవును;
సమతా, అమిత, దివ్యకీర్తే! = సమత్వముచేత గల్గిన మితిలేని శ్రేష్ఠ
మగు కీర్తిగలవాడవును అగు; శ్రీవీరదేశికవిభో = ఓ వీరబ్రహ్మ
గురూ! తవ = నీకు; సుప్రభాతమ్ = సుప్రభాతము అగుగాక.

తా. ఉపనిషద్వాక్యములచే నెఱుంగదగినవాడవును, పూజనీ
యగుణములుగలవాడవును, ధ్యానమార్గముచే బొంద
దగినవాడవును, పురుషులలో శ్రేష్ఠుడవును, హృదయ
మనుపురమున వసించుపరమాత్ముడవును, యోగ్యునిగు
నడవడిగలవాడవును, యోగీశ్వరులచే సుతింపబడు
వాడవును, సమతాయోగ ప్రచారముచేత గొప్ప కీర్తి
నార్జించినవాడవును నగు వీరగురూత్తమా! నీకు సుప్రభాత
ము గు గా క.

ఏవం విధాతిమధురార్థ గభీర సత్యం

శ్రీ బ్రహ్మదేశికవిభో ర్వర సుప్రభాతమ్,

యే భక్తిపూర్ణహృదయా నిరతం పఠన్తి

తేషాం భవే దిహ పరత్ర చ శర్మ ముక్తిః.

26

టీక. ఏవంవిధ, అతిమధుర, అర్థ, గభీర, సత్యమ్ = ఈవిధమైన మధురార్థ
ములు, గంభీరసత్యములు కల; శ్రీ బ్రహ్మదేశికవిభోః = శ్రీ వీర
బ్రహ్మగురునాథునియొక్క; పఠ సుప్రభాతమ్ = శ్రేష్ఠమగు సుప్ర

శ్రీవీరబ్రహ్మ సుప్రభాతమ్

భాతమున; యే = ఎవర; భక్తిపూర్ణహృదయాః = భక్తితో నిండిన హృదయములు గలవారై; నిరతమ్ = ఎల్లప్పుడు; పతన్తి = చదువుచుందురో; తేషామ్ = అట్టివారికి; ఇహ = ఈలోకమున; పరత్ర = పరలోకమున; శర్మ = సౌఖ్యము; మక్తిః, చ = అంత్యకాలమున మోక్షమును; భవేత్ = కలుగును.

తా. ఈవిధమైన మధురార్థములతోడను, గంభీరమైన సత్యములతోడను కూడిన వీరబ్రహ్మేశ్వరస్వామి సుప్రభాతమును భక్తిభరిత చిత్తులై పఠించువారికి ఇహపరలోకములందు సౌఖ్యమును, అంత్యకాలమున మోక్షమును సంప్రాప్త మగును.

శ్రీ వీర బ్రహ్మ సుప్రభాతమ్
స మాప్తమ్

—

శ్రీ వీరబ్రహ్మ స్తోత్రాదికమ్

(శ్రీ) విరాట్పాతులూ ర్వీర బ్రహ్మణే హృత కర్మణే
గురుణాం గురవే కల్ప తరవే శ్రేయోఽర్థినాం నమః. 1

టీక. హృతకర్మణే = హరింపబడిన ఆగామి సంచిత ప్రారబ్ధములను
కర్మములు గలవాడును; గురుణామ్ = గురువులకునైతము;
గురవే = గురువైనవాడును; శ్రేయః, అర్థినామ్ = శుభములను గోరు
వారికి; కల్పతరవే = కల్పవృక్షమైనవాడును నగు; శ్రీవిరాట్పా
తులూ ర్వీరబ్రహ్మణే = విరాట్టు అను పదముచే ప్రఖ్యాతుడైన
పోతులూరి వీరబ్రహ్మముగారికి; నమః = నమస్కారము.

తా. ఆగామి సంచిత ప్రారబ్ధ రూపములైన కర్మబంధములు
లేనివాడును, గురువులకునైతము సదుపదేశము చేయ
దగిన గురుత్వముడును, విహికాముష్మిక పారమార్థిక
రూపములైన సమస్త శుభములను గోరు సర్థులకు కల్ప
వృక్ష మైనవాడును నగు వీరబ్రహ్మగురునికి నమ
స్కారము.

ఈశ్వరీ నామికా సాధ్వీ యత్పేత్రీ బ్రహ్మవాదినీ
ప్రేరితా స్త్రీజనక్షేమం చక్రే తస్మై నమో నమః. 2

టీక. సాధ్వీ = సచ్చరిత్రయు; బ్రహ్మవాదినీ = పరబ్రహ్మతత్త్వమును బోధించునదియు; ఈశ్వరీ నామికా = ఈశ్వరమ్మయనుపేర నొప్పునదియునగు; యత్పాత్రీ = ఎవనియొక్కమనుమరాలు; ప్రేరితా = తాతగారిచే ప్రేరేపింపబడినదై; స్త్రీజనక్షేమమ్ = మహిళాభ్యుదయమును; చక్రే = చేసెనో; తస్మై = అట్టిబ్రహ్మగురునికి; నమోనమః = మాటిమాటికి నమస్కారము.

తా. మంచినడవడి కలదియు, బ్రహ్మ గుర ని పౌత్రయు, పర బ్రహ్మతత్త్వమును సర్వ మానవ సులభ మొనర్చినదియు నగు ఈశ్వరీ దేవి యెవరిచే ప్రేరేపింపబడి స్త్రీజనాభ్యుదయమునకు పలురీతుల పాటుపడెనో, అట్టి మహిళాభ్యుదయ హేతువైన బ్రహ్మగురునికి పదేపదే నమస్కరించుచు న్నాను.

వివ:- గోవిందయ్యగారి కుమార్తెయు, ఆదిశక్తి యవతారమని ప్రసిద్ధిగన్నదియు నగు ఈశ్వరమ్మ యావ జ్జీవము బ్రహ్మచారిణియై యుండి, స్త్రీలకు బ్రహ్మ విద్యోపదేశము చేయుచు పలువిధముల వారియున్నతికి పాటు పడుటకు బ్రహ్మముగారే పరమకారణ మని తెలియవలయును.

వీరభద్రగురో రర్చా కార్యేణాఖిల మానవాన్
విగ్రహారాధనాధీనాన్ కుర్వతే తే నమోనమః. 3

టీక. వీరభద్రగురోః = వీరభద్రస్వామి యను గురువుయొక్క; అర్చా కార్యేణ = పూజించుటయనుకర్త చేత; అఖిల, మానవాన్ = మనుష్యుల

నందతీని; విగ్రహ, ఆరాధన, అధీనాన్ = మూర్తిపూజకు స్వాధీను
లైనవారినిగా; కుర్వతే = చేయుచున్న; తే = నీకు; నమోనమః =
మాటిమాటికి నమస్కారము.

తా. బ్రహ్మము అల్లాడుపల్లెలో వీరభద్రస్వామిని ప్రతిష్ఠించి,
ఆమూర్తినే తన గురువుగా భావించి పూజించుటచేత
ఆయనను ఆదర్శముగా పెట్టుకొని మనుష్యులందఱును
విగ్రహారాధనలోని విశేషమును గ్రహించి మూర్తిపూజా
పరులైనారు. అట్టి బ్రహ్మగురునికి పునః పున
ర్నమస్కారములు.

వివ:-మహమ్మదీయులు విగ్రహారాధనకు వ్యతిరేకులు
కావున, దేశము మహమ్మదీయ వాతావరణముతో నిండిన
యానాడు బ్రహ్మగురు డీ మూర్తిపూజపై జనులకు విశ్వా
సము కల్పింపఁబెంచి, వీరభద్రస్వామిని స్వయముగనే చెక్కి
అల్లాడుపల్లెలో ప్రతిష్ఠించి, తానే స్వయముగా తదర్చానిధాన
ములో తొలి దేవపూజకుడై లోకమున కాదర్శమును నిరూ
పించినాడని గ్రహింపవలయును.

నిర్గుణా రాధనస్యాపి సగుణా రాధనస్య చ

తన్వతే తుల్యమర్యాదాం తత్త్వదృష్ట్యా గురో! నమః. 4

టీక. గురో = ఓ బ్రహ్మగురుమూర్తీ! నిర్గుణ, ఆరాధనస్య, అపి = నిర్గుణతత్త్వ
మును ఆరాధించుటకును; సగుణ, ఆరాధనస్య చ = సగుణబ్రహ్మసమా

రాధనమునకును; తత్త్వదృష్ట్యే = యథార్థదృష్టిచేత; తుల్యమర్యాదామ్ = సమానగౌరవమును; తస్యతే = ఇచ్చువాడవైననీకు; నమః = నమస్కారము.

తా. ఓగురుజేవా! నీవు సగుణ నిర్గుణ రూపముగా నున్న పరబ్రహ్మముయొక్క తత్త్వము నెఱింగిన వాడవు గాన, సగుణ నిర్గుణార్చనలకు నమ ప్రాధాన్యము నొసంగి యున్నావు. ఇట్టి నీకెల్లప్పుడు నమ సార్క మొనర్చుచున్నాను.

దివ్య కారుణ్య పూర్ణాయ దివ్యానంద ప్రదాయ చ దివ్యశాంతి ప్రదాత్రే తే దివ్యయోగగురో! నమః. 5

టీక. దివ్యయోగగురో = శ్రేష్ఠమగు యోగము నుపజేరించిన గురుమూర్తీ! దివ్య, కారుణ్య, పూర్ణాయ = శ్రేష్ఠమగు దయతో నిండినవాడవును; దివ్యానందప్రదాయ, చ = దివ్యానందమునిచ్చువాడవును; దివ్యశాంతి ప్రదాత్రే = దివ్యమగు శాంతినిచ్చువాడవును నగు; తే = నీకు; నమః = నమస్కారము.

తా. ఓ దివ్యయోగాచార్యా! దివ్యమగు దయతో నిండి, దివ్యానంద శాంతులను ప్రసాదించు మహానుభావుడవైన నీకు నమస్కారము.

వివ:- మానవులకు కావలసినవి అతిభౌతికములయిన శాంత్యానందములు. అట్టి దివ్యానంద శాంతులను భక్తులకు

ప్రసాదింపగల దివ్యకారుణ్యము బ్రహ్మగురునిలో నున్నది.
కనుక ఆయన సముపాస్మ్యుడు.

విదితాఖిలవేద్య ! దయాజలధే !

గదితాఖిలతత్త్వ రహస్యనిధే !

ముదితాఖిల భక్తవరార్చ్య ! విభో !

ప్రదిశాభయదాన మనీశ్వర ! మే .

6

టీక. విదిత, అఖిల, వేద్య = తెలియబడిన సమస్తమైన తెలియదగిన విషయములు గలవాడా! దయాజలధే = దయాసముద్రుడా! ° గదితనిధే. గదిత = చెప్పబడిన, అఖిలతత్త్వ = ఎల్ల తత్త్వముల యొక్క; రహస్య = రహస్యములకు; నిధే = నివాసమైనవాడా! ముదిత, అఖిల, భక్తవర, అర్చ్య = సంతుష్టినందిన సమస్త భక్తవర్యుల చేతపూజింపఁదగినవాడా! అనీశ్వర = ఈశ్వరుఁడులేని; విభో = ప్రభూ! మే = నాకు; అభయదానమ్ = అభయప్రదానమును; ప్రదిశ = ఇమ్ము.

తా. ఓ ప్రభూ! ఎఱుగఁదగిన సమస్త విషయములను నీవెఱుంగుదువు. నీవు సమస్త తత్త్వములరహస్యములను జెప్పినాడవు. తత్త్వజ్ఞానముచే సంతుష్టినందిన భక్తులకుఁ బూజనీయుడవగు నో తండ్రి! నాకు సంసార భయము లేకుండ చేయుము.

శరణాగత వత్సల! వీరగురో!

కరుణాకర! సంశ్రితకల్పతరో!

చరణానత సంస్మృతి తాపహర!

నిరవద్యగుణోత్తర! పాలయ మామ్.

7

టీక. శరణ, ఆగత, వత్సల ! = శరణుపొందినవారియందు దయగలవాడవును; కరుణాకర = దయకునివాసమైన వాడవును; సంక్రితకల్పతరో = నిన్నా శ్రయించినవారికి కల్పవృక్షము వంటివాడవును; చరణ... హర చరణ, అనత = పాదములపై వ్రాలినవారి; సంస్మృతితాప = సంసారతాపమును; హర = హరించువాడవును; నిరవద్యగుణోత్తర = నిర్దోషములగు గుణములచే శ్రేష్ఠుడవునునగు; వీరగురో = వీరగురుమూర్తి! మామ్ = నన్ను; పాలయ = రక్షింపుము.

తా. శరణాగతులను దయ చూచువాడవును, దయాకరుడవును, ఆశ్రయించినవారి కోరికలఁ దీర్చుటలో కల్పవృక్షమైన వాడవును, పాదములపై వ్రాలిన భక్తుల సంసారతాపముల హరించు వాడవును, కల్యాణ గుణములు గలవాడవును నగు నో వీరబ్రహ్మగురూ! నన్ను పాలింపుము.

పరమాద్భుత తావక దివ్య మహా
చరితామృత పాన వశా న్మృదితమ్,
పరనిర్వృతి మేతి జగన్నితరామ్
గురుదేవపతే! పరిపాలయ మామ్.

టీక. గురుదేవపతే = దేశికేంద్ర! జగత్ = జగము; పరమ ... వశాత్ పరమ, అద్భుత = అనేకాశ్చర్య విషయములుగల; తావక = నీచైన; దివ్యమహా = దివ్యమైనదియు గొప్పదియునగు; చరితామృత = చరిత్రమనెడు అమృతముయొక్క; పానవశాత్ = త్రాగుటకు లోబడుట

వలస; ముడితమ్ = సంతసించినదై; నితరాం = మిక్కిలి; పరనిర్వృత్తిమ్ =
పరసౌఖ్యమును; ఏతి = పొందుచున్నది; మాం = నన్ను; పరిపా
లయ = రక్షింపుము.

తా. ఓ ఆచార్యస్వామీ ! లోకము పెక్కుమహిమలతో
నిండిన మీయొక్క సచ్చరిత్రమును అమృతమును నేవించి,
సంతసించినదై పరసౌఖ్యము నందుచున్నది. ఇట్టి మహాను
భావుడవగు నీవు నన్ను కాపాడుము.

జగదీత దివ్యచరిత్ర! లన

న్నిగమాగమగేయ! మహామహిమన్!

యుగధర్మ వినిర్మితి కారణ! మాం

సుగురూత్తమ! పాలయ దాసజనమ్.

9

టీక. జగత్, ఈడిత, దివ్యచరిత్ర = లోకముచే స్తుతింపబడిన దివ్యచరి
త్రము గలవాడవును; లనత్, నిగమ, ఆగమ, గేయ = నిర్మలములైన
కాస్త్రముల చేతను, వేదములచేతను కీర్తింపబడినవాడవును; మహా
మహిమన్ = గొప్పప్రభావము కలవాడవును; యుగధర్మ, వినిర్మితి,
కారణ = యుగమునకుదగిన మానవధర్మమును సృష్టించుటకు హేతు
వైనవాడవును నగు; సుగురూత్తమ = సద్గురవర్యా! దాస
జనమ్ = నీ దాసుడవైన; మాం = నన్ను; పాలయ = రక్షింపుము.

తా. లోకములు నుతించుచున్న దివ్యమైన చరిత్రగలవాడవును,
వేదకాస్త్రములచే కీర్తింపబడినవాడవును, మహామహి

మలు గలవాడవును, ఆ యా దేశకాలములకు దగిన ధర్మముల నెఱింగి యుపదేశించువాడవును నగు గురూత్తమా! నీదాసుడ నగు నన్ను పరిపాలింపుము.

శ్రుతిశీర్ష రహస్య ముదారతయా
శ్రీత మానవ, సేవ్య తమం భవతా,
కృత మేత దపూర్వ మితి ప్రథితం
పతితోద్ధరణవ్రత! పాలయ మామ్.

10

టీక. పతితోద్ధరణవ్రత = పతితులయినవారి నుద్ధరించుటయే వ్రతముగాగల మహానుభావా! భవతా = నీ చేత; ఉదారతయా = ఉ దా ర బుద్ధితో; శ్రుతిశీర్ష రహస్యమ్ = ఉపనిషత్తులలోని ఆత్మరహస్యము; శ్రీత, మానవ, సేవ్య తమమ్ = ఆశ్రయించిన మనుష్యులకు సేవింపదగినదిగా; కృతమ్ = చేయబడినది. ఏతత్ = ఈ విషయము; అపూర్వమ్ = సరికొత్తది; ఇతి = అని; ప్రథితం = ప్రసిద్ధిపొందినది. (ఇట్టి నీవు) మాం = నన్ను పాలయ = రక్షింపుము.

తా. స్వామీ! నీవు ఉపనిషత్తులయందుఁజెప్పబడిన ఆత్మతత్త్వ రహస్యమును ఉదార బుద్ధితో ఆశ్రయించిన మనుష్యుల కందరికి ఉపదేశించితివి. ఉపనిషద్రహస్యమును ఇట్లు సర్వమానవ సులభ మొనర్చుట యను విషయము అపూర్వమని ప్రసిద్ధిపచ్చినది. పాపులను సహితము ఉద్ధరింప దీక్ష వూనిన నీవు నన్ను పాలింతువుగాక.

రాగాది దుష్టగజ వారణ వారణారిమ్
మోహాన్ధకార పటలీ ఘన కైరవారిమ్,
తాపత్రయామయ మహాషధ సృష్టికారం
(శ్రీ) వీరయోగి గురుపుంగవ మానతోఽస్మి.

11

టీక. రాగాది అరిమ్. రాగాది = రాగద్యేషాదులనెడి, దుష్ట
గజ = చెడ్డ యేనుంగులయొక్క, వారణ = నివారణమునకు, వారణ,
అరిమ్ = సింహమైనవాడును; మోహ....అరిమ్, మోహాన్ధకార =
అజ్ఞానాంధకారముయొక్క, పటలీ = సమాహనముకు, ఘనకైరవా
రిమ్ = గొప్పనూర్చుడును; తాప...కారమ్. తాపత్రయ = తాపత్రయ
మనెడి, ఆమయ = రోగములకు, మహత్, ఔషధ, సృష్టికారమ్ =
గొప్పవైద్యుడును నగు; శ్రీవీరయోగి, గురుపుంగవమ్ = శ్రీవీరబ్రహ్మ
గురుశ్రేష్ఠుని; ఆనతః = నమస్కరించినవాడను; అస్మి = అగుచున్నాను.

తా. కామము, క్రోధము, లోభము, మోహము, మదము,
మాత్సర్యము నను అంతశ్చేత్రపులనెడి ఏనుంగులను చంపు
టకు సింహమువంటివాడును, అజ్ఞానాంధకారము నణంతు
టకు సూర్యవింటివాడును, ఆధ్యాత్మిక, ఆధిభౌతిక, ఆధి
దైవిక రూపములగు మూడు తాపములనెడి రోగముల
నణంప ఘనవైద్యుడైనవాడును నగు వీరబ్రహ్మగురు
శ్రేష్ఠునికి నమస్కరించుచున్నాను.

అవతారిక: పిమ్మట భక్తుడు మూడు శ్లోకములలో
వీరగురు చరణమును శరణు పొందుచున్నాడు.

కామాది శాత్రవగణైః పరిపీడ్యమానః
 సంసార పావకళిఖా పరితప్తమానః,
 నిర్వాణ భూరిసుఖ లాలస చిత్తవృత్తిః
 శ్రీ వీరయోగిచరణమ్ శరణమ్ ప్రపద్యే.

12

టీక. కామాది, శాత్రవ, గణైః = కామము క్రోధము మొదలైన అంతశ్శత్రు
 వర్గముచేత; పరిపీడ్యమానః = పీడింపబడుచున్నవాడను; సంసార ...
 తప్తమానః. సంసార. పావక, కళిఖా = సంసారమును అగ్నియొక్క
 నుంటలచేత; పరితప్తమానః = తపింపచేయ బడుచున్నవాడను;
 నిర్వాణ ... వృత్తిః, నిర్వాణ = మోక్షమనెడి; భూరిసుఖ = గొప్ప
 సౌఖ్యమునందు; లాలస, చిత్తవృత్తిః = తగల్గొన్న మనోవ్యాపా
 రము కలవాడనై; శ్రీ వీరయోగి, చరణమ్ = శ్రీ వీరబ్రహ్మగురుని
 పాదమును; శరణమ్ = శరణముగా (రక్షకముగా); ప్రపద్యే =
 పొందుచున్నాను.

తా. కామము, క్రోధము, లోభము, మోహము, మదము,
 మాత్సర్యము అను లోపలి శత్రువులచేత బాధింపబడిన
 వాడను, చావుపుట్టుకలతోగూడిన సంసార మను నిష్కా
 మంట్లచే కాల్పబడినవాడను అయినందున, ఇప్పుడు
 మోక్షసౌఖ్యము నందగోరినవాడనై శ్రీ వీరబ్రహ్మ
 గురూత్తముని పాదమును శరణు పొందుచున్నాను.

జాయా సుతాదిక నిజాప్త సుఖాభివృద్ధి
 సంపాదనాయ గత మాయ రమూల్య మేతత్,
 నేదిష్ఠ మృత్యు రవశిష్ట విశిష్ట కాలే
 శ్రీ వీరయోగిచరణం శరణం ప్రపద్యే.

13

టీక. జాయా.....సంపాదనాయ, జాయా, సుత, ఆదిక=భార్య, బిడ్డలు మొదలగు; నిజ, అస్త=సంత అస్త జనముయొక్క; సుఖాభివృద్ధి, సంపాదనాయ = సౌఖ్యముల పెంపును సంపాదించుట కొఱకై; అమూల్యమ్ = వెలకట్టరాని; ఏతత్ = ఈ; ఆయుః = ఆయుష్కాలము; గతమ్ = గడచిపోయినది. నేదివృత్తుః = సమీపించిన మృత్యువు గలవాడనై; అవశిష్ట, విశిష్ట, కాలే = మిగిలినట్టి ప్రత్యేకసమయ మునందు; శ్రీ వీరయోగి చరణమ్ = శ్రీ బ్రహ్మగురుని పాదమును; శరణమ్ = శరణము గా; ప్రపద్యే = పొందుచున్నాను.

తా. ఆలు, బిడ్డలు మున్నగు ఆపులకు సౌఖ్యమును సంపాదించు కోరికతో అమూల్యముగు జీవితకాలమంతయు వెచ్చింప బడినది. మృత్యువు సమీపించిన యీ చివరికాలమునందైనను శ్రీ వీరబ్రహ్మదేశికుని పాదమును శరణు పొందుచున్నాను.

సంసార వారినిధి తుంగ తరంగ జాల

సంత్రస్త భక్త జనతాభయ దాన దక్షమ్,

యోగీంద్రపక్ష మురరీకృత దీన రక్షం

శ్రీ వీరయోగి చరణం శరణమ్ ప్రపద్యే.

14

టీక. సంసార...దక్షమ్ సంసార, వారినిధి = సంసార సముద్రముయొక్క; తుంగ, తరంగ, జాల = ఎత్తయిన కెరటముల సమూహముచేత; సంత్రస్త = భయపడినట్టి, భక్తజనతా = భక్తసమూహమునకు; అభయ, దాన, దక్షమ్ = అభయ ప్రదానము చేయుటకు సమర్థమైనదియు; యోగీంద్ర పక్షమ్ = యోగీశ్వరలపక్షము వహించునదియు; ఉరరీకృత

దీనరక్షమ్ = అంగీకరింపబడిన దీనుల రక్షణకలదియనగు; శ్రీవీరయోగి
చరణమ్ = శ్రీబ్రహ్మగురుని పాదమున; శరణమ్, ప్రపద్యే = శరణు
పొందుచున్నాను.

తా. సంసారసాగర తరంగములచేత భయపెట్టబడిన భక్తులకు
అభయమిచ్చునదియు, యోగీశ్వరుల పక్షము వూను
నదియు, దీనజనరక్షణ మొనర్చునదియు నగు వీరబ్రహ్మ
దేశికుని పాదమును శరణొందు చున్నాను.

అవ: పిమ్మట భక్తుడు రెండు శ్లోకములలో తన యవ
రాధములను త్రిమింప స్వామిని వేడుకొనుచున్నాడు.

వేదానుశాసన మతీత్య మదాంధబుద్ధ్యా

పాపాని యాని నిరతం సమనుష్ఠితాని,

తాని త్షమస్వ కృపయా మమ దీనబన్ధో!

పుత్రాపరాధ పటలాని పితేవ దేవ!

15

టీక. దీనబన్ధో = దీనులకు చుట్టమెననాడా! మదాంధబుద్ధ్యా = మదముచేత
కన్నుగానని బుద్ధితో; వేద, అనుశాసనమ్ = వేదములయొక్క
యాజ్ఞను; అతీత్య = అతిక్రమించి; నిరతం = ఎల్లప్పుడు; యాని,
పాపాని = ఏపాపములు; సమనుష్ఠితాని = నాచే అచరింపబడినవో;
మమ = నాయొక్క; తాని = ఆ పాపములను; దేవ = ఓ స్వామి!
పుత్రాపరాధపటలాని = కుమారుని తప్పుల సమాహమును; పితా,
ఇవ = తండ్రివలె; కృపయా = దయతో; త్షమస్వ = త్షమింప
వలసి నది

తా. దీనబంధుడవగు నో స్వామీ! గర్వాంధుడనై వేదధర్మములను తిరస్కరించి, నే నొనర్చిన పాపములను కుమారుని తప్పులను మన్నించు తండ్రీవలె నీవు దయతో ఊమించవేడుచున్నాను.

ఉక్తా న్యసత్య వచనాని కృతా న్య ఘా ని
సంకల్పితాని చ బహూ న్యశుభాని నిత్యమ్,
వా క్కాయ మానస కృతాని శతాధికాని
తాని ఊమస్య కరుణా పరుణాలయ ! త్వమ్. 16

టీక. నిత్యమ్ = ఎల్లప్పుడు; (వాచేత) బహూని = పెక్కులైన; అసత్యవచనాని = అబద్ధపుమాటలు; ఉక్తాని = పలుకబడినవి; అఘాని = పాపకార్యములు; కృతాని = చేయబడినవి; అశుభాని = అమంగళములైన సంకల్పములు; సంకల్పితాని = తలంపబడినవి; శత, అధికాని = అనేకములైన; వాక్, కాయ, మానస, కృతాని = మాటలచేతను, శరీరముచేతను, మనస్సుచేతను చేయబడినవి; తాని = ఆ దోషములను; కరుణా, పరుణాలయ = దయాసముద్రుడా! త్వం = నీవు; ఊమస్య = ఊమింతువుగాక.

తా. దయాసముద్రుడవగు నో తండ్రీ! నేను ఎన్నో అబద్ధములాడితిని. ఎన్నో పాపములను శరీరముచే నొనర్చితిని. ఇంక నెన్నోచేడు సంకల్పములను మనస్సుతో తలంచితిని. మనో వాక్కాయములనెడి త్రికరణములతో నొనర్చిన ఆ దోషముల నన్నింటిని నీవు ఊమింతువని ప్రార్థించుచున్నాను.

అవః పిమ్మట మూడు శ్లోకములతో తన యింద్రియములకు
స్వామిసేవకై వినియోగపడి సార్థకములు గావలయునని
ప్రార్థించుచున్నాడు.

మన్నానసం తవ పదాంబుజ చింతనేన
మత్స్పణి పద్మ యుగళం తవ సేవసేన,
మన్నేత్రయుగ్మ మనిశం తవ దర్శనేన
సాఫల్య మేతు పతితోద్ధరణ ప్రవీణ !

17

టీక. పతిత, ఉద్ధరణ, ప్రవీణ = పతితులను సమర్థుడగుచుతి తో సమర్థుడైన
వాడా! మత్, మానసమ్ = నామనస్సు; అశశమ్ = ఎల్లప్పుడు;
తవ = నీయొక్క; పద, అంబుజ, చింతనేన = పాదపద్మములను
ధ్యానించుటచేతను; మత్, పాణిపద్మ, యుగళమ్ = నా హస్త
పద్మములు; తవ = నీయొక్క; సేవసేన = సేవచేతను; మత్ సేత్ర
యుగ్మమ్ = నా రెండుకన్నులు; తవ = నీయొక్క; దర్శనేన =
చూచుటచేతను; సాఫల్యమ్ = సార్థక్యమును; ఏతు = పొందుగాక.

తా. ఓ పతితపావనా! నామనస్సు నదా నీపాదములను
ధ్యానించుటచేతను, నాచేతులు నీసేవ నొనర్చుటచేతను,
నాకన్నులు నిరంతరము నిన్ను దర్శించుటచేతను సార్థక
ములు గావలయునని కోరుచున్నాను.

శ్రో త్ర ద్వ యం మమ మనోహర తావకీన
దీవ్యత్కథా శ్రవణ కర్మ రతం యది స్యాత్,
ధన్యం తదింద్రియ మసచ్ఛనణా ద్విరక్త
మేకాగ్రతాం విలనుతాం మమ మానసస్య.

18.

టీక. మమ = నాయొక్క; శ్రోత్రద్వయమ్ = చెవులజంట; మనోహర... రతమ్. మనోహర = రమణీయమైన; తావకీన = నీకు సంబంధించిన; దీక్ష్యత్, కథా = సముజ్జ్వల కథలయొక్క; శ్రవణకర్మణి = వినుటయను పనియందు; రఃమ్ = అసక్తమైనది; యది, స్యాత్ = అయినచో; అసత్, శ్రవణాత్ = అసద్విషయములను వినుటనుండి; విరక్తమ్ = విరక్తి పొందిన; తత్ = అ, ఇంద్రియమ్ = కణ్ఠేంద్రియము; ధన్యమ్ = స్వయముగా శృతార్థమై; మమ = నాయొక్క; మానసస్య = మనస్సు నకు; ఏకాగ్రతామ్ = ఏకాగ్రభావమును-అనగా నిశ్చలత్వమును; వితను తాం = విస్తరింపజేయును.

తా. ఓస్వామీ! నా కణ్ఠేంద్రియము మనోహరములైన నీ కథలను వినుటయం దాసక్త మైనచో, నీ కథల కున్న రుచి యితర విషయముల కుండదుగాన, అట్టి వానిని వినుటను మానుకొని తాను కృతార్థమై నా మనస్సున కేకాగ్రతను కూర్చుటకు తోడ్పడగలను. కనుక దానికి నీ కథా శ్రవణాసక్తినే పెంపొందింపవలసినదని సారాంశము.

మద్వాక్యజాత మిహ మంగళ తావకీన
హృద్యా న వద్య చరితానిత కీర్తనేన,
సార్థక్య మేతి యది సంయమి మానసీయ !
మన్యేఽహమేవ భువి ధన్యతమో నరాణామ్.

19

టీక. సంయమి, మానసీయ = చూగులకు పూజనీయుడైనవాడా! మత్, వాక్య, జాతం = నావాక్యముల సమాహము; ఇహ = ఇలాగమున; మంగళ... కీర్తనేన. మంగళ = శుభంకరమైన; తావకీన = నీకు సంబంధించిన; హృద్య, అనవద్య = మనోహరము, దోచరహితమునైన; చరిత, అనిత, కీర్తనేన = చరితముయొక్క ఎడతెగని కీర్తనముచేత; సార్థక్యం =

సాఫల్యమును; ఏతి, యది = పొందినచో, భువి = భూలోకమునందలి
నరాణామ్ = నరలలో; అకామ్, ఏవ = నేనే; ధన్యతమః = మిక్కిలి
ధన్యుడనని; మస్యే = తలంతును.

తా. ఓ యోగిజన మాననీయ! నా వాక్కులు మనోహర
మైనదియ, శుభముల గూర్చునదియు నగు నీ చరిత్ర
మును కీర్తించి సార్థకము లైనచో, భూమిపై నున్న
మానవులలో నేనే ధన్యతముక నని భావించెదను. జన్మ
మెత్తినందుకు భగవద్గుణ గానము చేసి, తద్వార్తమున
జీవితమును సార్థకింపజేసికొనుట కర్తవ్యముగాన, అట్టి భగ
వద్గుణ కీర్తనపరుడు ధన్యుడగుటలో వింత లేదని
తాత్పర్యము.

వీరబ్రహ్మ గురుస్తోత్ర షర్ధ భావన పూర్వకమ్
యఃపఠేద్భక్తి సంయుక్తస్సకైవల్య మవాప్నుయాత్ .20

టీక. యః = ఎవడు; అర్థ, భావన, పూర్వకమ్ = అర్థమును భావన
చేయుచు; వీరబ్రహ్మగురుస్తోత్రమ్ = వీరబ్రహ్మగురుని స్తోత్రమును;
పఠేత్ = చదువునో; సః = వాడు; కైవల్యమ్ = మోక్షమును;
అవ, అప్పుడాయాత్ = పొందును.

తా. ఈ వీరబ్రహ్మస్తోత్రమును, అందలి యర్థమును చక్కగా
భావన చేయుచు చదువగలవాడు మోక్షపదవి నందు
కొనగలడు.

(శ్రీ) వీరబ్రహ్మ స్తోత్రాదికమ్

స మాప్తమ్

శ్రీ వీరబ్రహ్మ మంగళాశాసనమ్

పోతులూర్వంశ పాధోధి శరత్ రాకా సుధాంశవే
మంగళం బ్రహ్మగురవే మహానీయ గుణాత్మనే. 1

టీక. పోతులూర్వంశ, పాధోధి, శరత్, రాకా, సుధాంశవే = పోతులూరి వంశమును సముద్రమునకు శరత్కాలపు పూర్ణిమ చంద్రుడైన వాడును; మహానీయగుణ, ఆత్మనే = పూజింపదగిన గుణములే స్వరూపముగాగలవాడును నగు; బ్రహ్మగురవే = వీరబ్రహ్మగురుమూర్తికి; మంగళమ్ = మంగళము అగుగాక.

తా. పోతులూరు వంశ సముద్రమున చంద్రుడుగా పుట్టిన వాడును, దయా దాక్షిణ్యాది కల్యాణగుణములే స్వరూపముగా గలవాడును నగు వీరబ్రహ్మగురునకు మంగళ మగుగాక.

మంగళం భక్త హృత్తాప హరిణే ౭ భయ ధారిణే
సంసార పావక జ్వాలా ధారావర్ష స్వరూపిణే. 2

టీక. భక్త, హృత్, తాప, హరిణే = భక్తులయొక్క హృదయతాపముల నణించువాడును; ఆభయ, ధారిణే = అభయముద్రను ధరించువాడును; అనగ ఆశ్రతులకు అభయప్రదానము చేయువాడునుట; సంసార

పావక, జ్వాలా, ధారవర్ష, స్వహాపితే = సంసారమనెడి చిచ్చు
యొక్కమంటల నార్పటకు ధారావర్షమైనవాడును నగు బ్రహ్మ
గురునికి; మంగళమ్ = మంగళ మగుగాక.

తా. భక్తుల హృదయతాపముల నణంచి వారి కభయదాన
మొనర్చువాడును, సంసారాగ్నిజ్వాలల నార్పటకు
ధారావర్షమైనవాడును నగు వీరబ్రహ్మగురునికి మంగళ
మగుగాక.

గోవిందాంబా మనోబాత మత్త భృంగాయ మంగళమ్
మంగళం శిష్య చిత్తస్థ మాలిన్యతి తమో నుదే. 3

టీక. గోవిందాంబా, మనః, ఆబ్జాత, మత్త, భృంగాయ = గోవిందమ్మగారి
మనస్సును పద్మమనకు మదించిన తుమ్మెదవంటి వానికి, మంగళమ్ =
మంగళము. శిష్య, చిత్తస్థ, మాలిన్య, అతి తమః, నుదే = శిష్యుల
చిత్తములందున్న మాలిన్యమనెడి కటికిచీకటి నడంప సూర్యుడైనవానికి
మంగళమ్ = మంగళము అగుగాక.

తా. భార్యయగు గోవిందమ్మగారి హృదయపద్మములోని
మకరందమును గ్రోలుటకు తుమ్మెదయైనవానికి మంగళము.
శిష్యులయొక్క మనోమాలిన్యమను చీకటిని పాగద్రోల
సూర్యునివంటి వాడైన వీరగురునికి మంగళము.

సర్వజ్ఞాయ మనోజ్ఞాయ సాక్షిణే సర్వదేహిషు

సంయమి ప్రవరాధీన సచ్చిద్రూపాయ మంగళమ్. 4

టీక. సర్వజ్ఞాయ = అన్ని విషయముల నెఱింగినవాడును; మనోజ్ఞాయ = మనోహరుడును; సర్వజేహిషు = సర్వప్రాణులయందును; సాక్షిణే = సాక్షిస్వరూపుడై యున్నవాడును; సంయమి, ప్రవరాధీన, సత్, చిత్, రూపాయ = యోగీశ్వరులకు, స్వాధీనమైన సత్తు చిత్తులే రూపముగా గలవాడును నగు వీరగురునికి; మంగళమ్ = మంగళ మగుగాక.

తా. ఎల్లవిషయముల నెఱింగినవాడును, మనోజ్ఞుడును, సర్వ ప్రాణులయందును సాక్షిగానున్నవాడును, సంయమిశ్వరులకు మాత్రమే స్వాధీనమైన శాశ్వతత్వమూజ్ఞానమే స్వరూపముగాగలవాడును నగు వీరబ్రహ్మమునకు మంగళ మగుగాక.

వేదవేదాంత తత్త్వార్థ బోధనే నాశ్రితాన్ జనాన్
ఉద్ధరే) లోకకర్త్రే తే దేశికేంద్రాయ మంగళమ్. 5

టీక. వేద, వేదాంత, తత్త్వార్థ, బోధనేన = వేదములయొక్కయు, ఉపనిషత్తులయొక్కయు రహస్యార్థములను బోధించుటచేత; ఆశ్రితాన్ = ఆశ్రయించిన; జనాన్ = జనులను; ఉద్ధరే) = ఉద్ధరించువాడవును; లోకకర్త్రే) = జగత్కర్తవును; దేశికేంద్రాయ = గురుశ్రేష్ఠుడవును నగు; తే = నీకు; మంగళం = మంగళ మగుగాక.

తా. ఆశ్రితులకు వేదోపనిషదర్థ రహస్యములను బోధించి వారిని కృతార్థుల నొనర్చువాడవును, లోకకర్తవును, గురు స్వామివిని అగు నీకు మంగళ మగుగాక.

సదాచార పవిత్రతాయ సాధు సంపూజితాం శ్రుయే
మంగళం విశ్వధరణీ మా న వో న్న తి హేతవే. 6.

టీక. సదాచార, పవిత్రతాయ=యోగ్యమైన నడవడిచేత పవిత్రమైనవాడును;
సాధు, సంపూజిత, అంశ్రుయే = సాధువులచేత పూజింపబడిన
పాదములు కలవాడును; విశ్వధరణీ, మానవ, ఉన్నతి, హేతవే =
సమస్త భూమండలమునందలి మానవుల యొన్నత్యమునకు హేతు
వైనవాడునునగు బ్రహ్మగురునికి; మంగళమ్ = మంగళము అగుగాక.

తా. మంచి నడవడిచేత పవిత్రుడైనవాడును, సాధువులు
పూజించు పాదములు కలవాడును, భూమిమీద నున్న
సర్వమానవులకును సంతరణోపాయమును జూపి వారి
అభ్యుదయమునకు కారణమైనవాడును నగు బ్రహ్మ
గురునికి మంగళ మగుగాక.

మనుష్యాణాం చ సర్వేషా మపవర్గ ఫలాస్తయే
త్రికాలాబాధ్య సిద్ధాంత ప్రవక్తే భవ్యమంగళమ్. 7

టీక. సర్వేషాం, మనుష్యాణాం, చ=సర్వ మానవులయొక్కయు; అపవర్గ,
ఫల, ఆస్తయే = మోక్షఫలప్రాప్తికొఱకు; త్రికాల, అబాధ్య, సిద్ధాంత
ప్రవక్తే=భూత భవిష్య ద్వర్తమానకాలములచేత బాధింపబడని సుసి
ద్ధాంతములను ప్రవచించిన ప్రహ్లాదునికి; భవ్యమంగళమ్ — యోగ్య
మగు మంగళము అగుగాక.

తా. సర్వమానవులును మోక్షము నందుట కర్హులని చాటి,
ఆ మోక్షసంసిద్ధికొఱకు త్రికాలాబాధ్యములైన సిద్ధాంతము
లను ప్రవచించిన వీరబ్రహ్మస్వామికి మంగళ మగుగాక.

దాక్షిణాత్య జనై ర్నిత్య మర్చితాంఘ్రి సరోరుహే
అజ్ఞాన ధ్వాంత రవయే కవయే నిత్య మంగళమ్. 8

టీక. దాక్షిణాత్యజనైః = దక్షిణదేశమునందలి జనులచేత; నిత్యమ్ = ఎల్లప్పుడు; అర్చిత, అంఘ్రి, సరోరుహే = పూజింపబడిన పాదపద్మములుగలవాడును; అజ్ఞాన, ధ్వాంత, రవయే = అజ్ఞానాంధకారమునకు సూర్యనివంటివాడును; కవయే = క్రాంతదర్శియు, కవీశ్వరుడు సనైవాడునుగు వీరగురునికి; మంగళమ్ = మంగళము అగుగాక.

తా. దక్షిణదేశపువారైన ఆంధ్ర, ద్రావిడ, కర్ణాట, మలయాళీయులచేత నెల్లప్పుడు పూజింపబడువాడును, అజ్ఞానాంధకారమును బోగొట్టుటకు సూర్యనివంటివాడును, తత్త్వప్రచారము చేయుటకు కవీశ్వరుడైనవాడును నగు బ్రహ్మదేశికునికి మంగళ మగుగాక.

పాపఘ్నీ పీత సంస్థాన ప్రదర్శిత వి భూ త యే
నిజావాస శ్రియా పూత పశ్చిమాంధ్రాయ మంగళమ్. 9

టీక. పాపఘ్నీపీత, సంస్థాన, ప్రదర్శిత, విభూతయే = పాపఘ్నీ పీతమనెడి సంస్థానమునందు ప్రదర్శింపబడిన సిద్ధులు (మహిమలు) గలవాడును; నిజ, ఆవాస, శ్రియా = తన నివాసమనెడి సుపదచేత; పూత, పశ్చిమ, ఆంధ్రాయ = పవిత్రమైన పడమటి ఆంధ్రప్రదేశము కలవాడును (బ్రహ్మముగారు సమాధినిష్ఠ వహించిన మతము పశ్చిమాంధ్రప్రదేశమైన రాయలసీమలోని కడప మండలములో నున్నదని తెలియవలెను) అగు బ్రహ్మమునకు; మంగళమ్ = మంగళము అగుగాక.

తా. కన్నడ దేశములోనిదగు పాపఘ్నే వీరమునకు పాలకులైన వారివద్ద పెరిగి, పెక్కు లీలావిభూతులను జూపిన వాడును, తన నివాసముచేత పవిత్రమైన రాయలసీమ గలవాడును నగు గురుదేవునికి మంగళ మగుగాక.

ఆత్మీయ దివ్యసిద్ధాంత బోధాచార ప్రచారణైః
పవిత్రీకృత విశ్వాంధ్ర ప్రదేశాయాస్తు మంగళమ్. 10

టీక. ఆత్మీయ, దివ్యసిద్ధాంత, బోధ, అచార, ప్రచారణైః = తనయొక్క దివ్యసిద్ధాంతములను బోధించుట, ఆచరించుట. ప్రచారము చేయుట అను కార్యములచేత; పవిత్రీకృత, విశ్వ, ఆంధ్రప్రదేశాయ = పవిత్ర మొనర్పబడిన సమస్తాంధ్రప్రదేశము కలవాడగు బ్రహ్మగురుమూర్తికి; మంగళమ్ = మంగళము; అస్తు = అగుగాక;

తా. తన దివ్యసిద్ధాంతములను ఎల్లరకు బోధించియు, స్వయముగా నాచరించియు, ప్రచారముచేసియు, సర్వాంధ్ర దేశమునుగూడ పవిత్రముచేసిన వీరగురుస్వామికి మంగళ మగుగాక.

కర్త్రే సర్వ సుఖిల్పనాం భర్త్రే సత్కార్య కారిణామ్
హర్త్రేఽన్తశ్శత్రువర్గస్య దేశికేంద్రాయ మంగళమ్. 11

టీక. సర్వ, సుఖిల్పనామ్ = సమస్తములైన యోగ్యిల్పములకు; కర్త్రే = కర్త యైనవాడును; సత్కార్యకారిణామ్ = సత్కార్యముల మొనర్పవారికి; భర్త్రే = పోషించువాడును; అన్తః, శత్రు, వర్గస్య = లోపలి

శత్రువులైన కామక్రోధాదులను హరించువాడును నగు; దేశి కేంద్రాయ = గురుశ్రేష్ఠునికి; మంగళమే = మంగళము అగుగాక.

తా. సమస్త శిల్పములను చేయువాడును, సత్కార్యముల నొనర్చువారిని భరించి రక్షించువాడును, కామక్రోధాదు లగు అంత శ్వేత్రువులను హరించువాడును నగు వీరబ్రహ్మ గురు దేవునికి మంగళ మగుగాక.

లీలా మానుషరూపాయ లీలా సర్వక్రియాయ చ

లీలా సంసారిణే తుభ్యం లీలా సర్వాయ మంగళమ్. 12

టీక. లీలా, మానుష, రూపాయ = క్రీడగా మనుష్యరూపము తాల్చిన వాడవును; లీలా, సర్వ, క్రియాయ, చ = క్రీడలైన సర్వ కార్యములు గలవాడవును; లీలా, సంసారిణే = లీలకోసమై గృహస్థుడైన వాడవును, లేక నిత్యము క్షుడవయును లోకసంగ్రహార్థము లీలగా సంసారిత్వమును బొందినవాడవును; లీలా సర్వాయ = లీలలైన సమ స్తము కలవాడవును నగు; తుభ్యం = నీకొఱకు; మంగళమ్ = మంగళము అగుగాక.

తా. లీలామానుషవిగ్రహుడవును, లీలలైన సమస్తకార్యములు గలవాడవును, లీలార్థమే సంసారిగా చేరించినవాడవును, సమస్త జీవితమును లీలగా గడపినవాడవును నగు నీకు మంగళ మగుగాక.

వి వ : లీల లనగా ఆటలు. ఆటలు వినోదానంద హేతువులు. భగవంతుని సృష్ట్యాది సర్వకార్యములును ఆతని

లీలలే యని భక్తుల భావన. ఆ కార్యములపై వాని కహంకార మమకారములుండవు కావున, అతని నవి బోధింపవు. సామాన్య మానవుల కార్యములు వారికి సుఖదుఃఖముల గలిగించును. వారు కర్మపాశ బద్ధులన్నమాట. తత్త్వజ్ఞుల విషయమునను, అవతారపురుషుల విషయమునను ఆ యీ కార్యములు లీలా మాత్రములే యగుచున్నవి. బ్రహ్మగురుడు తన జీవితము నంతటిని లీలాప్రాయముగానే గడపినాడని గ్రహింపవలయును.

సిద్ధార్చిత పదాబ్జాయ సిద్ధ సర్వ వి భూ త యే
బుద్ధాయా ద్వైతరూపాయ బోధాకారాయ మంగళమ్. 13

టీక. సిద్ధ; అర్చిత, పద, అబ్జాయ = సిద్ధపురుషులచేతన, సిద్ధప్రచేతన పూజింపబడిన పాదకమలములు గలవాడున; సిద్ధ, సర్వ, విభూ తయే = చేకూరిన సమస్త విభూతులు కలవాడును; బుద్ధాయ = విద్వాంసుడును, లేక, తత్త్వజ్ఞులచే తెలియబడినవాడును; అద్వైతరూ పాయ = ఏకత్వమే స్వరూపముగా గలవాడును; బోధ, ఆకా రాయ = జ్ఞానస్వరూపుడును నగు వీరగురునికి; మంగళమ్ = మంగళము అగుగాక.

తా. సిద్ధపురుషులచేతను, సిద్ధునిచేతను పూజింపబడిన పాదములు గలవాడును, అణిమాది సర్వవిభూతులను సిద్ధింపజేసికొన్నవాడును, తెలిసినవాడును, అద్వైతరూపుడును, జ్ఞానస్వరూపుడును నగు గురుదేవునికి మంగళ మగుగాక.

జాగ్రత్ స్వప్న సుషుప్తిది ప్రపంచం యస్య తేజసా
భాసతే మంగళంతస్మై తేజో రూపాయస్వరదా. 14

టీక. జాగ్రత్, స్వప్న, సుషుప్తి, అది, ప్రపంచమ్ = జాగ్రత్ స్వప్నము, సుషుప్తి, మొదలగు రూపములతో నున్న జగత్తు; యస్య = ఎవని యొక్క; తేజసా = వెలుగుచేత; భాసతే = ప్రకాశించుచున్నదో; తస్మై = ఆ, తేజోరూపాయ = వెలుగేరూపముగాగలవానికి; స్వరదా = ఎల్లప్పుడు; మంగళమ్ = మంగళము అగుగాక.

తా. జాగ్రదవస్థ, స్వప్నావస్థ, నిద్రావస్థ, తురీయావస్థ (సమాధిదశ) అనునవి ఏ వెలుగుచేత ప్రకాశించుచున్నదో; అట్టి తేజమే స్వరూపముగాగల వీరబ్రహ్మగురుని కెల్లపుడును మంగళ మగుగాక.

వేద వేదాంత వేద్యాయ యోగ గమ్యాయ మంగళమ్
సచ్చిదానంద రూపాయ సర్వశ్రేష్ఠాయ మంగళమ్. 15

టీక. వేద, వేదాంత, వేద్యాయ = వేదములచేతను, ఉపనిషత్తులచేతను తెలియదగినవాడును; యోగగమ్యాయ = యోగముచేత పొందదగినవాడును నగు గురుదేవునికి; మంగళమ్ = మంగళము. సత్, చిత్, ఆనందరూపాయ = కాశ్యపత్వము, జ్ఞానము, ఆనందము స్వరూపముగాగలవాడును; సర్వశ్రేష్ఠాయ = సర్వజగత్తులో సారథుడును నగు వీరబ్రహ్మగురునికి; మంగళమ్ = మంగళము అగుగాక.

తా. వేదోపనిషత్తులచే నెఱుంగదగినవాడును, యోగమార్గమున మాత్రమే పొందదగినవాడును, సచ్చిదానంద స్వరూపు

శ్రీ వీరబ్రహ్మ మంగళాశాసనమ్

డును సర్వజగత్తులోను సారముగా నెన్నదగినవాడును
నగు వీరగురుదేవునికి మంగళ మగుగోక.

వివ: నశించిపోవు స్వభావముగల జగత్తులో సచ్చిదా-
నందరూప మైన భగవత్పదార్థమును మించిన శ్రేష్ఠ వస్తువు
లేదు గాన, అతడు సర్వ శ్రేష్ఠుడగు చున్నాడు.

వీర బ్రహ్మ గురో రేత స్మంగళాశాసనం మహాత్
సోఽవాప్నోతి చతుర్వర్గం యః పఠేచ్ఛుః శ్రుయాన్నరః.16

టీక. మహాత్ = గొప్పదైన; వీరబ్రహ్మగురోః = వీరబ్రహ్మగురునియొక్క;
వీరత్ = ఈ; మంగళాశాసనమ్ = మంగళాశాసనమును; యః,
నరః = ఏమనుష్యుడు; పఠేత్ = చదువుచున్నాడో!; శ్రుణు-
యాత్ = వినుచున్నాడో! సః = వాడు; చతుర్వర్గమ్ = ధర్మార్థ
కామ మోక్షములను; పురుషార్థములను; అవ అప్నోతి = పొందు-
చున్నాడు.

తా. శ్రీ వీరబ్రహ్మగురుదేవుని ఈ మంగళాశాసనము చదివిన
వానికిని, విన్నవానికిని ధర్మార్థ కామ మోక్షములను
నాలుగు పురుషార్థములు చేకూరుచున్నవి.

శ్రీ వీరబ్రహ్మ మంగళాశాసనమ్

స మాస్తవమ్.



ఓం

శ్రీ వీరబ్రహ్మ క్షక ము

హైందవ మహమ్మదీయ సఖ్యమ్మకొఱకు
సర్వ మానవ ధర్మంబు చాటి చెప్పి,
“అలకింపుఁ డమృతపుత్రు లంద” అనెడి
విశ్వధర్మ నిర్ణేత భావించు నెపుడు.

2

ఎనని యానతి యవన మహీశు లేని
అలరుఁజెత్తుగా శీర్షములందుఁడాల్చి,
పాలన మొనర్చు ధార్మిక ప్రభుత నెఱసి
అట్టి గురునందు నాచిత్తమలరుఁగాక.

3

కులమునకుఁ గాక యోగ్యతకును గుణమ్ము
నకును మన్నన యొసఁగి యంత్యజున కేని,
బౌపనిషదర్థ పీఠూప మండఁ జేయు
నట్టి జేశిక చరణమ్ము లాశ్రయింతు.

4

యతులకేగాని ముక్తి, గృహస్థ తతికి
దూరమనెడు సహాహముఁ దొలఁగఁ జేసి,
గేస్తుధర్మమ్ము ప్రకటించు గృహివరేణ్యు
డెపుడు వసియించుఁగాత నా హృదయ సీమ.

(శ్రీ) వీరబ్రహ్మోష్టకము.

5

అల సనాతన ఋషిధర్మ మైన శిల్ప
కర్తయోగముఁ బూని వైష్ణవర్య సిద్ధిఁ
జాపె నే కర్మకుశలుఁ డా సంయమిండుఁ
డొసఁగి ప్రోచుత సత్త్రియా యోగదీక్ష.

6

ఘనతరాష్ట్రాంగ యోగంబు కాల్చి పోయి
కుష్మవేదాంతమున యోగశూన్య మైన
జగమునన్ యోగమార్గ సంస్థాపన మ్మొ
నర్చు యోగేశ్వరుఁడు శరణమ్ము నాకు.

7

ఎవఁడు శ్రుత్యంతముల నెల్ల నేర్పరించి
తెలుఁగు తత్త్వాలలోఁ బ్రబోధించినాఁడొ;
ఆ త్రయీమూర్తి రుచిరపాదాబ్జ నీమఁ
జేరి నటించుచుఁగాత నా చిత్త భృంగి.

8

అతఁడు తమోరజస్సుల కవల వెలుఁగు
సత్వమూర్తి, త్రయీశిర స్సార రూపి,
వెలుఁగులకు వెల్లు, ప్రణవైకవేద్య నిత్య
తత్త్వ మా వీరగురుఁడు ప్రత్యక్ష మగుత.

భారతీప్రెస్, తెనాలి.

